

مۇندەرىجە

- «خۇيخۇي» دېگەن سۆز ۋە ئىسلام دىنى لى سۇڭماۋ 1
- «دۆلەت نازارەتچىسى» ۋە «شاۋكېم» دېگەن ئىككى نام توغرىسىدا مۇھاكىمە
تيەن ۋېيچاڭ 19
- قەدىمكى ئىلى — ئۈرۈمچى يولى نىياز كىرىمى 26
- ۋەقەلەرنى ئەينەن يېزىش، تارىخ يېزىشتا چىنلىقنى ئىزدەش
جاڭ تيەن 41

مەسئۇل تەھرىر: ئابلىت نۇردۇن

«خۇيخۇي» دېگەن سۆز ۋە ئىسلام دىنى

لى سۇمداۋ

۱. «خۇيخۇي» دېگەن سۆزنىڭ كېلىپ چىقىشى

«خۇيخۇي» (回回) دېگەن سۆز دەسلەپتە 回回 (خۇيخۇي) دېگەن سۆزنىڭ ئۆزگىرىشى بىلەن پەيدا بولغان، ئۇنىڭ ئىسلام دىنى بىلەن ئالاقىسى يوق ئىدى. «خۇيخۇي» دېگەن سۆز توغرىسىدىكى تەتقىقاتنىڭ باشلانغىنىغا ئۇزۇن بولدى. چىن يۈەن: «خۇيخۇي» دېگەن نامنىڭ مەنىسىنى تەتقىق قىلغانلار خېلى كۆپ، مەسىلەن: چىيەن داشىن، لى گۇاڭتىڭ، دىڭ چىيەن قاتارلىقلار تەتقىق قىلغان. بۇ نام «خۇيخۇي» دېگەن نامدىن كەلگەن» دېگەن ئىدى. ئۇنداقتا، بۇ نام قانداق پەيدا بولغان؟

جىن جىتاڭ «جۇڭگودىكى ئىسلام دىنى تارىخى ھەققىدىكى تەتقىقات» دېگەن ئەسىرىدە: «مەن مىڭ شى خاتىرىسىنى ئوقۇپ 5 - جىلدىغا كەلگەندە، ئاپتورنىڭ يەنجۇدا ئامبال بولۇپ تۇرغان چېغىدا يازغان 5 كۆپلەپ زەپەر شېئىرىنى كۆردۈم. ئۇنىڭ 4 - كۆپلەپتى مۇنداق يېزىلغان:

قوشۇن بايراقلىرى ئوخشار كىمغاب دېگىزغا،
تاغلار ئاتلاپ زەربە بەر مەكچىمىز خۇيخۇيغا.
ئالدى بىلەن تازىلاپ ئەنشى يولىنى،
سۇغارماقچىمىز دەريا بېشىدا ئاتلارنى.

..... ئەگەر شېئىردىكى «زەربە بەر مەكچىمىز خۇيخۇيغا» دېگەن مىسرادىكى «خۇيخۇي» نىڭ باشقىچە چۈشەندۈرۈشى بولماي، ئۇ بىر مىللەتنى كۆرسەتكەن بولسا... «خۇيخۇي» دېگەن سۆز شىمالىي سۇڭ دەۋرىنىڭ ئوتتۇرىلىرىدا پەيدا بولغان بولمىدۇ» دېگەن. شېن كو يەنجۇغا سۇڭ سۇلالىسى شېنزۇڭ خانىنىڭ يۈەنيۇ يىلىمى (1086 — 1083) ئامبال بولغان، جى زۇڭ خانىنىڭ يۈەنيۇ يىللىرى (1086 — 1093) «مىڭشى خاتىرىسى» دېگەن ئەسىرىنى يازغان. ئۇ چاغ XI ئەسىرنىڭ ئاخىرقى يىلى لى ئەھدى، دېمەك، «خۇيخۇي» دېگەن سۆز شىمالىي سۇڭ سۇلالىسى دەۋرىدە، مۇندىن

تەخمىنەن 900 يىل بۇرۇن پەيدا بولغان. دەسلەپتە، شېن كونىڭ «مەڭشى خاتىرىسى» دېگەن كىتابىدا كۆرۈلگەن.

جىن جىتاڭنىڭ كىتابى 1935 - يىلى نەشىر قىلىنغان. ئىككىنچى يىلى (1936 - يىلى)، ۋاڭ رىۋېي «خۇيزۇ مىللىتى ۋە ئىسلام دىنى ھەققىدە مۇلاھىزە» دېگەن ماقالىسىدە مۇنداق دېگەن: «تاڭ سۇلالىسىنىڭ ئاخىرىدا ئۇيغۇرلار قىرغىزلار تەرىپىدىن يېڭىلىپ، شىنجاڭغا كۆچۈپ كەتكەن. شېن كونىڭ سۇلالىسىنىڭ شىنجاڭ - يۈەنفېڭ يىللىرى يېزىلغان «مەڭشى خاتىرىسى» دېگەن كىتابىدا «خۇيخۇي» دېگەن سۆز بەلكىم شىنجاڭغا كۆچۈپ كەتكەن مۇشۇ مىللەتنى كۆرسەتكەن بولسا كېرەك. ئۇنىڭدىكى «خۇيخۇي» دېگەن سۆز «ئۇيغۇرلار» دېگەن سۆزنىڭ ئۆزگەرگەن ئاتىلىشى بولۇپ، ئىسلام دىنى بىلەن مۇناسىۋەتسىز. ۋاڭ رىۋېي ئۆز ماقالىسىدە «مەڭشى خاتىرىسى» دىكى 5 كۆپلەپ زەپەر شېئىرىنى ۋە شېن كونىڭ ئىزاھاتىنى نەقىل كەلتۈرۈپ، يەنىمۇ ئىلگىرىلەپ تەھلىل يۈرگۈزۈپ مۇنداق دېگەن: «ئۇ چاغدا ئۇيغۇرلار بەشبالىق، قوچو، ئەنشى قاتارلىق جايلارغا ئولتۇراقلاشقان. ئەنشى يولىنى تازىلاش» دېگەنلىك چوقۇم ئۇيغۇرلارغا زەربە بەرگەنلىكىنى بىلدۈرىدۇ؛ «ئۆي-خۇرلار ئىسلام دىنىنى بىرلا ۋاقىتتا قوبۇل قىلغان ئەمەس. تۈرلۈك رىۋايەت ۋە خاتىرىلەرگە ئاساسلانغاندا، پامىرنىڭ غەربىدىكى ۋە قەشقەر ئەتراپىدىكى ئۇيغۇرلار شىمالىي سۇلالىسى دەۋرىنىڭ باشلىرىدا، كۈسەن ئۇيغۇرلىرى XIII ئەسىرنىڭ بېشىدا، بەشبالىق، قوچو ئۇيغۇرلىرى يۈەن سۇلالىسى دەۋرىنىڭ ئاخىرى ۋە مىڭ سۇلالىسى دەۋرىنىڭ باشلىرىدا، قۇمۇل، ئەنشى ئۇيغۇرلىرى ئۇنىڭدىنمۇ كېيىن ئىسلام دىنىغا ئېتىقاد قىلغان. تەپسىلىي ئەھۋالنى «ئىسلام دىنىنىڭ شىنجاڭغا تارقىلىشى ھەققىدىكى تەتقىقات» دېگەن ئەرزىمەس ئەسىرىدىن كۆرۈشكە بولىدۇ. قىسقىسى، «خۇيخۇي» دېگەن سۆز دەسلەپتە ھەرگىز ئىسلام دىن مۇرىتلىرىنى كۆرسەتكەن ئەمەس، ئۇ «ئۆي-خۇر» دېگەن سۆزدىن ئۆزگىرىپ شۇ مىللەتنىڭ نامى بولۇپ قالغان» ③.

1940 - يىلى ياڭ جىجىۋ ئەپەندىنىڭ «خۇيخۇي» دېگەن سۆزنىڭ مەنبەسى ۋە ئۆزگىرىشى» دېگەن ماقالىسى ئېلان قىلىندى. بۇ ماقالىدە مۇشۇ نامنىڭ كېلىپ چىقىشى ۋە ئۆزگىرىشى سەستېمىلىق بايان قىلىنىپ مۇنداق دېيىلدى: «خۇيخۇي» دېگەن سۆز «回鹘، 回纥»، (خۇيخې، خۇيخۇ) دېگەن سۆزلەردىن ئۆزگىرىپ كەلگەن ئاتىلىش دۇر. بۇنى ئالىملارنىڭ ھەممىسى ئېتىراپ قىلىدۇ. ئەمما ئۇ قانداق ئۆزگەرگەن؟ بۇ نام قايسى ۋاقىتتىن باشلاپ كەشىپ تەرىپىدىن قوللىنىلغان؟ ... كىشىلەرنىڭ بىلىشىچە، بۇ سۆز شىمالىي سۇلالىسىدىكى شېن كونىڭ «مەڭشى خاتىرىسى» دا ئەڭ بۇرۇن كۆرۈلگەن. «回鹘، 回纥» دېگەن نامنىڭ ئىسپاتىغا «回回» نى قوللىنىشتىكى

سەۋەب، ﴿١١﴾ دېگەن سۆز شۇ چاغدا جەمئىيەتتە تارقالغان ئاممىباب سۆز، شىن كۈنىنىڭ سۆزى بىلەن ئېيتقاندا، «بازار ئاھالىلىرىنىڭ سۆزى، بولۇپ قالغان». يىاڭ جىجىۋ ئەپەندى «回纥، 回鹘» دېگەن سۆزنىڭ «回回» غا ئۆزگىرىپ قېلىشىدىكى سەۋەبلەرنى تەھلىل قىلغان ھەمدە «خۇيخۇي» دېگەن سۆزنىڭ دەسلەپتە جەمئىيەتتە تارقىلىپ، كېيىن كىتابلاردا قوللىنىلغانلىقىنى مۇئەييەنلەشتۈرگەن. 1942 - يىلى شېن جۇڭمىيەن ئەپەندى «خۇيخۇي» دېگەن سۆزنىڭ مەنبەسى» دېگەن ماقالىسىدە «خۇيخۇي» دېگەن سۆزنى «回纥» (خۇيخۇي) دېگەن سۆزدىن ئۆزگەرگەن، دەپ چۈشەندۈرۈش كىشىنى خېلى قايىل قىلىدۇ» ⑤ دېگەن.

ئازادلىقنىڭ دەسلەپىدە، بەي شۈيى ئەپەندىنىڭ مەخسۇس ئەسىرى — «خۇيخۇي مىللىتىنىڭ يېڭى ھاياتى» نەشر قىلىندى. بۇ ئەسەرنىڭ 1-بەتلەردىكى «خۇيخۇي» دېگەن نام «قىسىمدا: «ھازىر كۆرگەن خاتىرىلەرگە ئاساسلانغانىمىزدا، «خۇيخۇي» دېگەن نام XI ئەسىرنىڭ ئاخىرىدا پەيدا بولغان. شېن كو 1086 — 1093 - يىللار ئارىلىقىدا يازغان «شىنشى خاتىرىسى» دېگەن كىتابىدا (5 - جىلد) «خۇيخۇي» دېگەن نامنى تۇنجى قېتىم ئىشلەتكەن. بۇ نام ئەمەلىيەتتە VII ئەسىردىن كېيىن تاڭ سۇلالىسىدىكىلەر ئېيتقان 回纥 ياكى 回鹘 نى كۆرسىتىدۇ. 回回 دېگەن سۆز 回纥، 回鹘 دېگەن سۆزلەرگە ئاھاڭ جەھەتتىن يېقىن كېلىدۇ ھەم يېزىقىمۇ ئاسان، ئۇ بەلكىم 回纥، 回鹘 دېگەن سۆزلەرنىڭ قىسقارتىلىپ يېزىلىشى ياكى ئاممىباب ئاتىلىشى بولسا كېرەك» ⑥ دېگەن. بەي شۈيى ئەپەندى 1957 - يىلى نەشر قىلىنغان «خۇيزۇ مىللىتىنىڭ تارىخى ۋە ھازىرقى ئەھۋالى» دېگەن كىتابىدا ۋە 1960 - يىلى ئېلان قىلىنغان «خۇيزۇلارنىڭ تارىخىغا دائىر بىر قانچە مەسىلە» دېگەن ئىلمىي ماقالىلىرىدا شۇنداق چۈشەندۈرۈش بەرگەن.

يۇقىرىقىلارنى يىغىنچاقلاپ مۇنداق دېيىشكە بولىدۇ: ﴿١١﴾ دېگەن سۆز 回纥، 回鹘 دېگەن سۆزلەرنىڭ ئاھاڭ ئۆزگىرىشى، ئاممىباب ئاتىلىشى، ئۇ XI ئەسىرنىڭ ئاخىرىدا يەنى شىمالىي سۇڭ سۇلالىسى دەۋرىدە شېن كۈنىنىڭ «مىڭ شى خاتىرىسى» دېگەن كىتابىدا ئەڭ بۇرۇن كۆرۈلگەن. ئۇ چاغدا بۇ سۆز بەشبالىق، قوچو ئەتراپىدىكى ئۇيغۇرلارنى كۆرسەتكەن، ئۇ چاغدا شۇ جايلاردىكى ئۇيغۇرلار بۇددا دىنىغا ئېتىقاد قىلاتتى، ئىسلام دىنىغا تېخى ئېتىقاد قىلمىغان. شۇڭا «خۇيخۇي» دېگەن سۆز دەسلەپ پەيدا بولغاندا، ئىسلام دىنى بىلەن ئالاقىسى يوق ئىدى.

2. جەنۇبىي سۇڭ سۇلالىسى دەۋرىدە «خۇيخۇي» دېگەن سۆز كۆپ قېتىم كۆرۈلگەن، بەزىلىرى ئىسلام دىنى بىلەن مۇناسىۋەتلىك، بەزىلىرى مۇناسىۋەتسىز.

شىمالىي سۇڭ سۇلالىسى دەۋرىدە «خۇيخۇي» دېگەن سۆز پەقەت «مىنگى خاتىرىسى» دېگەن كىتابتا بىر قېتىم كۆرۈلگەن. جەنۇبىي سۇڭ سۇلالىسى دەۋرىگە كەلگەندە بۇ سۆز كۆپ ئۇچرايدىغان بولدى ھەمدە ئۇنىڭ مەزمۇنىمۇ كېڭەيدى. تەپسىلىي ئەھۋالنى پېڭ دايا يازغان، شۇنىڭ ئىزاھلىغان «قارا تاتارلارنىڭ قىسقىچە تارىخى» دېگەن كىتابتىن كۆرۈشكە بولىدۇ. بۇ ئىككى ئادەم XIII ئەسىرنىڭ 30 - يىللىرى جەنۇبىي سۇڭ سۇلالىسىنىڭ لىزۇڭ خانى دەۋرىدە ئىلگىرى - كېيىن بولۇپ موڭغۇلىيىگە بارغان ۋە كۆرگەنلىرىگە ئاساسەن بۇ كىتابنى رەتلەپ چىققان. «خۇيخۇي» دېگەن سۆز بۇ كىتابتا كۆپ ئۇچرايدۇ.

«موڭغۇللارنىڭ تۆت ۋەزىرى بولۇپ، ئەنجىشۇن (قارا تاتار، پاراسەتلىك ھەم كەسكىن ئادەم)، يېلۇچۇسەي (تەخەللۇسى جىنچىڭ، قىتان، ئوردى ئىشلىرى مۇئاۋىن ۋەزىرى دەپمۇ ئاتىلىدۇ)، نىيەنخى چۇڭشەن (جۇرچىت، كېنېرال دەپمۇ ئاتىلىدۇ) دىن ئىبارەت ئۈچ كىشى خەنزۇلارغا مۇناسىۋەتلىك ئىشلارنى باشقۇرىدىكەن. جىڭ خەي (خۇيخۇيلەردىن) مەخسۇس خۇيخۇي دۆلەتلىرىگە مۇناسىۋەتلىك ئىشلارنى باشقۇرىدىكەن» . بۇ يەردە «خۇيخۇي» ۋە «خۇيخۇي دۆلىتى» دېگەن ناملار كۆرۈلگەن.

«تاتارلارنىڭ ئەسلىدە يېزىقى يىرىق ئىكەن. ھازىر ئۇلاردا ئۈچ خىل يېزىق قوللىنىلىۋېتىپتۇ. ئۇلار ئۆز يېزىقىنى 3 - 4 سۆڭلۈك كىچىك ياغاچنىڭ تۆت بۇرجىكىگە ئويۇپ قوللىنىدىكەن... خۇيخۇيلەرگە خۇيخۇي يېزىقىنى ئىشلىتىدىكەن، ئۇنى جىڭ خەي باشقۇرىدىكەن. خۇيخۇي يېزىقىنىڭ ئاران 21 ھەرپى بار ئىكەن، قالغىنىنى ئۈستى ۋە يېنىغا زىر - زەۋەر قويۇپ بىلدۈرىدىكەن. مۇنقەرز بولغان خەنزۇلارغا، كىدانلارغا ۋە جۇرچىتلارغا خەنزۇچە يېزىق قوللىنىدىكەن، ئۇنى يېلۇچۇسەي باشقۇرىدىكەن. ئەمما يېلۇچۇسەيدىن ئىپتىمىيات قىلىپ، ھۈججەت كەينىدىكى ئاي، كۈننىڭ ئالدىغا خۇيخۇي يېزىقى بىلەن ئىزا قويىدىكەن. ئۇ بولمىسا، ھۈججەتلەر ئىناۋەتكە ئۆتمەيدىكەن... يەنچىن بازىرىدىكى مەكتەپلەردە كۆپىنچە خۇيخۇي يېزىقى ئۆگىتىلىدىكەن» .

بۇ ئابزاستا «خۇيخۇي يېزىقى» دېگەن سۆز ئۇچرىدى. بۇ يېزىق چىڭگىزخان دەۋرىدىن باشلاپ قوللىنىلغان ئۇيغۇر... موڭغۇل يېزىقى ياكى موڭغۇل - ئۇيغۇر

يېزىقى بولۇپ، بۇ يېزىق كېيىن كۆپ يېتىلىپ ۋە ئۆزگەرتىلىپ مازىرىغىچە قوللىنىلىپ كەلدى. ناھايىتى روشەنكى، بۇ يەردىكى «خۇيخۇي» (回回) دېگەن سۆز «خۇيخۇ» (回鹘) دېگەن سۆزنىڭ ئۆزگەرتىپ ئاتىلىشىدۇر.

«كۆزۈتتىشمەزچە»، قاراتاتارلار سودا - سېتىق ئىشلىرىنى پەقەت بىلگەيدىكەن، ئۇلارنىڭ باشلىقلىرى خۇيخۇيلەرگە تىجارەت قىلىش ئۈچۈن ئۆسۈملۈك، كۈدۈش پۇل بېرىپ تۇرىدىكەن. خۇيخۇيلەر بۇ پۇل بىلەن جازاندىخۇرلۇق قىلىدىكەن ۋە ياكى يالغاندىن: پۇلۇمنى ئوغرىلار بۇلاپ كەتتى، دەپ تۆلىتىدىكەن... خۇيخۇيلەر مال نەرسىلەرنى ئادەم يوق جايغا قويۇپ ئۆزلىرى يىراق يەردە ماراپ تۇرۇپ، باشقىلار تەڭگەن ھامان، يۈگرەپ كېلىپ مۇتەئەھلىك قىلىدىكەن. ئۇلار ناھايىتى ھىلمىگەر، ھۈنەرلىك ھەم كۆپ خىل تىللارنى بىلىدىغان بولۇپ، ھەقىقەتەن قالىتىس ئادەملەر ئىكەن.»

بۇ يەردە تەسۋىرلەنگەن «خۇيخۇيلەر» قابىلىيەتلىك سودىگەر ۋە جازاندىخۇرلار بولۇپ، ئۇلار موڭغۇللارنىڭ شۇ چاغدىكى سودا ئىشلىرى، سودا دەسمايىسى ۋە بىر قىسىم جازانە كاپىتالىنى كونترول قىلىۋالغان بولسا كېرەك.

«قارا تاتارلار دەسلەپتە ناھايىتى نادان ۋە ھېچقانداق ھۈنەرنى بىلمەيتتى، ئۇلارنىڭ چارۋا ماللاردىن باشقا ھېچقانداق نەرسىسى يوق، (خۇيخۇيلەر) نى يوقاتقاندىن كېيىن، ئۇلار مال مۈلۈككە، ھۈنەرۋەنگە ۋە قورال - سايمانلارغا ئېرىشىپتۇ. (خۇيخۇيلەر) ھەممە ھۈنەرگە پىششىق ئىكەن. بولۇپمۇ ئۇلارنىڭ سېپىلغا ھۇجۇم قىلىش ئۇسۇلى ناھايىتى قالىتىس.»

بۇ يەردە تەسۋىرلەنگەن «خۇيخۇيلەر» دېھقانچىلىق، قول سانائەت، بولۇپمۇ قورال - ياراق ياساش جەھەتلەردە، نۇرغۇن ساھەلەردە تەرەققىي تاپقان مىللەتنى كۆرسەتكەن.

«خان ئوردىسىغا ئەينەك شىشىلەرگە قاچمىلانغان ئۈزۈم شارابى ئېپىكىلىندى، ئۇنىڭ بىر شىشى ئون نەچچە قەدەھ كېلىدىكەن. ئۇلارنىڭ رەڭگى قىزغۇچ، تەمى ناھايىتى تاتلىق بولۇپ، كۆپ ئىچسە كىشىنى مەس قىلىدىكەن، ئەمما ئۇ ناھايىتى ئەتىۋالىق ئىكەن. ئۇ خۇيخۇي دۆلىتىدىن ھەدىيە قىلىنىپتۇ.»

بۇ يەردە دېيىلگەن «خۇيخۇي» دۆلىتى دائىرىسى تارراق بولغان ياكى كۈن - كىرىت بىر رايونغا قارىتىلغان بولسا كېرەك. ئۇ بۇرۇن ئۇيغۇرلار ئولتۇراقلاشقان قاراغۇچىنى يەنى ھازىرقى تۇرپان ئەتراپىنى كۆرسىتىدۇ، قانداق؟

«مەن (شۇ تىل) ئوتلاقتا ئەل باشلىقلىرى ۋە پۇقرالارنىڭ يۈك - تاغلىرىنى ھارۋىغا قاچمىلاپ، مال - ۋاران ۋە پۈتۈن ئائىلىسى بىلەن كېتىۋاتقانلىقىنى كۆر -

دۇم، ئۇلارنىڭ ئايىغى بىر قانچە كۈنگىچە ئۈزۈلمىدى، ئۇلارنىڭ ئارىسىدا 13 — 14 ياشلىق بالىلارمۇ كۆپ ئىكەن. سورىسام، ئۇلارنىڭ ھەممىسى خۇيخۇي دۆلىتىگە يۈرۈش قىلمۇۋاتقان قارا تاتارلار ئىكەن. يولغا 3 يىل ۋاقىت كەتسە، ھازىر 13 — 14 ياشقا كىرگەنلەر خۇيخۇي دۆلىتىگە بارغاندا 17 — 18 ياشقا كىرىدىكەن. ئۇلارنىڭ ھەممىسى جەڭدە غەلبە قىلغانلار ئىكەن. خۇيخۇيلەرنىڭ ھەر قايسى ئىرقلىرى ھەممىسى ئەل بولۇپتۇ. يالغۇز بىر خىل خۇيخۇيلەر شىچۈەننىڭ كەينى تەرىپىدە تاتارلارغا قارشىلىق كۆرسىتىپ، ھازىرغىچە ئەل بولمايۋېتىپتۇ.»

بۇ يەردىكى «خۇيخۇيلەرنىڭ ھەر قايسى ئىرقلىرى» دېگەن سۆز دىققەت قىلىشىمىزغا ئەرزىيدۇ. بۇ سۆز بىزگە شۇنى ئېنىق كۆرسىتىپ بېرىدۇكى، «تاتارلار» نىڭ قىسقىچە تارىخى «دىكى «خۇيخۇي» دېگەن سۆز خېلى كەڭ رايون، نۇرغۇن ئىرقلارنى ئۆز ئىچىگە ئالغان.

«قارا تاتارلار تەرىپىدىن مەغلۇب قىلىنىپ بويىنىدۇرۇلغانلاردىن شەرقىي جەنۇبتا ئاق تاتار جۇرجىتلار بار. غەربىي شىمالدا نايمان، ئۇيۇ (乌裕)، سۇلى (速里)، سارتا (撒里达)، قاڭلى (抗里) (خۇيخۇي دۆلىتىنىڭ ناملىرى) قاتارلىقلار بار. جەڭ قىلىپ بويىنىدۇرالمىغانلاردىن ... غەربىي شىمالدا كېبشاۋ (克鼻稍) بار. (خۇيخۇي دۆلىتى، ئۇيغۇرلارنىڭ ئىرقى)».

بۇ بىزگە شۇنى تېخىمۇ چۈشەندۈرۈپ بېرىدۇكى، پېڭ دايا، شۇ تىڭلارنىڭ ئەسەرلىرىدىكى «خۇيخۇي» دېگەن نام پامىرنىڭ ئىچى ۋە سىرتىدىكى خەلق ھەم جايلارنىڭ ئومۇمىي ئاتىلىشى بولۇپ، ناھايىتى كۆپ مىللەت، دۆلەت ۋە سىياسىي گەۋدىلەرنى ئۆز ئىچىگە ئالغان، ئۇنىڭ مەنىسى «مىڭشى خاتىرىسى» دىكى «خۇيخۇي» دىن جىق كېڭەيگەن. بۇ شىمالىي سۇڭ سۇلالىسى شېنزۇڭ خانى دەۋرىدىن جەنۇبىي سۇڭ سۇلالىسى لى زۇڭ خانى دەۋرىگىچە بولغان بىر يېرىم ئەسىر ئىچىدە دىكى ئۆزگىرىشتۇر.

يۇقىرىدا نەقىل كەلتۈرۈلگەن ۋاڭ رېۋېينىڭ ماقالىسىدە: ئىسلام دىنى X ئەسىرنىڭ ئاخىرىدا شىنجاڭنىڭ غەربىي جەنۇبىدىكى قەشقەر رايونىغا كىرگەن، ئوتتۇرا ئاسىيانى ئاللىقاچان مۇسۇلمانلار ئىگەللەپ بولغان دېيىلگەن. ئەمما پېڭ دايا، شۇ تىڭنىڭ «تاتارلارنىڭ قىسقىچە تارىخى» دېگەن ئەسىرى يېزىلغان چاغدا (XIII ئەسىرنىڭ 30 - يىللىرى) جەنۇبىي شىنجاڭنىڭ كۆپ قىسىم جايلىرى ۋە شەرقىي شىنجاڭدا بۇددا دىنى ھۆكۈم سۈرگەن ئىدى. شۇڭا «قارا تاتارلارنىڭ قىسقىچە تارىخى» دىكى «خۇيخۇي» دېگەن سۆز ئىسلام دىنى بىلەن بەزىدە مۇناسىۋەتلىك، بەزىدە مۇناسىۋەتسىز. ئۇنىڭ ئىچىدىكى «خۇيخۇيلەر»، «خۇيخۇي دۆلىتى»، «خۇيخۇي»

خۇيلەرنىڭ ئىرقلىرى» دېگەنلەر چوقۇم بىر قىسىم مۇسۇلمان ۋە ئىسلام دىنى رايونلىرىنى ئۆز ئىچىگە ئالىدۇ.

3. يۈەن سۇلالىسى دەۋرىدە «خۇيخۇي» دېگەن سۆز ئىسلام دىنى ئېتىقادچىلىرىنىڭ ئومۇمىي نامىغا ئايلىنىپ، كۆپ ھاللاردا «مۇسۇلمان» دېگەن سۆز بىلەن مەنىداش بولۇپ قالغان

1219 - يىلى چىڭگىزخان غەربكە يۈرۈش قىلغاندىن تارتىپ 1258 - يىلى ھۇلاكۇ باغدادنى ئىشغال قىلغانغاچقا بولغان تەخمىنەن يېرىم ئەسىر ئىچىدە، پامىرنىڭ غەربى، قارا دېڭىزنىڭ شەرقىدىكى ئىسلام دىنىغا ئېتىقاد قىلىدىغان مىللەتلەر كەينى - كەينىدىن موڭغۇللار تەرىپىدىن بويسۇندۇرۇلدى. كۆپلىگەن بويسۇن-دۇرۇلغانلار ياسىياسىي سەۋەب، ياكى ھەربىي ئىشلار سەۋەبى ۋە ياكى ئىقتىسادىي سەۋەب تۈپەيلىدىن، مەجبۇرىي ياكى ئىختىيارى ھالدا ئارقا - ئارقىدىن جۇڭگوغا كۆچۈپ كېلىشتى. ئۇلارنىڭ ئومۇمىي سانى نەچچە يۈز مىڭدىن ئاشىدۇ. ئۇلارنىڭ ئىچىدە ھەربىيلەرمۇ، ھۈنەرۋەنلەرمۇ، سودىگەرلەرمۇ، ئالىملارمۇ ۋە ئاق-ۋوڭگەك يۇقىرى تەبىئىي قەدىمكىلەرمۇ، پۇقرالارمۇ بار ئىدى. يۈەن سۇلالىسىدىكى ھۆكۈمەت ھۈججەتلىرىدە ئۇلار «خۇيخۇي» دەپ ئاتالغان.

تۇنجى ئۆز ئەسىرىدە «خۇيخۇي» دېگەن سۆز «回纥» (خۇيخۇي) دېگەن سۆزنىڭ ئاھاڭ ئۆزگىرىشى ... موڭغۇللار غەربكە يۈرۈش قىلغاندا، ئوبدان پەرق ئېتىشكە ئۈلگۈرەلمەي، تىيانشاننىڭ جەنۇبى ۋە شىمالىدىكى، پامىرنىڭ شەرقى ۋە غەربىدىكى مۇھىم مەتىنىڭ مۇرىتلىرىنى، مەيلى ئۇلار پارس، توخارلاردىن بولسۇن ياكى كانگىيىلىك، ئۇيسۇن، تاجىك، تۈركتىن بولسۇن، ھەممىسىنى ئۇيغۇر (回纥) دەپ ئاتىغان. ئەمما ئۇنى توغرا ئېيتالماي (回回) دەپ ئاتىغان» دېگەن * . دېمەك، ئومۇمەن ئىسلام دىنىغا ئېتىقاد قىلىدىغان غەربىي يۈرتتىن جۇڭگوغا كەلگەنلەرنىڭ ھەممىسى مىللەتى، دۆلىتى بويىچە ئايرىلماي، بىردەك «خۇيخۇي» دەپ ئاتالغان. شۇنىڭ بىلەن «خۇيخۇي» دېگەن سۆز ئىسلام دىنى ئېتىقادچىلىرىنىڭ ئومۇمىي نامىغا ئايلىنىپ قالغان.

بەي شۈيى: «يۈەن سۇلالىسى دەۋرىدە «خۇيخۇي» دېگەن سۆز دەسلەپتە ئەرەبلەرنى كۆرسىتىپ، ئىسلام دىنى ئېتىقادچىلىرىنىڭ نامى بولدى. ... كېيىن پارسلارمۇ مۇشۇ نام بىلەن ئاتالدى.» «ئومۇملاشتۇرۇپ ئېيتقاندا، «خۇيخۇي» دېگەن سۆز يۈەن سۇلالىسىدىن باشلاپ ئىسلام دىنى ئېتىقادچىلىرىنىڭ نامىغا ئايلىنىپ قالغان.

لانغان ھەمدە شۇ دەۋردە ناھايىتى ئومۇملاشقان» دېگەن.

ھەممەيلەنگە ئايانكى، ئىسلام دىنىنى جۇڭگوغا دەسلەپتە موڭغۇللارنىڭ غەربكە يۈرۈش قىلىش سەۋەبىدىن شەرققە كۆچۈپ كەلگەن خۇيخۇيلەر ئېلىپ كەلگەن ئەمەس، تاڭ، سۇڭ سۇلالىلىرى دەۋرىدە دېڭىز يولى ئارقىلىق جۇڭگونىڭ شەرقىي جەنۇبىدىكى دېڭىز بويلىرىغا سودىگەرچىلىك قىلىش ئۈچۈن كەلگەن ئەمەس، پارس مۇسۇلمان سودىگەرلىرى ئېلىپ كەلگەن. بۇ سودىگەرلەر گۇاڭجۇ، چۈەنجۇ، يانگجۇ، خاڭجۇ قاتارلىق جايلاردا ئولتۇراقلاشقان بولۇپ، «چەت ئەللىك مەيمانلار» دەپ ئاتالغان. ئۇلارنىڭ بەزىلىرى ئۇزاققىچە جۇڭگودا تۇرۇپ قېلىپ، ئۆي - ئوچاقلىق، بالا - چاقىلىق بولۇپ قالغانلىقتىن، «جۇڭگودا تۇغۇلغان چەت ئەللىك»، «يەرلىكلىك شىپ كەتكەن چەت ئەللىك» دېگەن سۆزلەر پەيدا بولغان، ئۇلار جۇڭگودىكى چەت ئەل مۇسۇلمان مۇھاجىرلىرى ئىدى. موڭغۇللار غەربكە يۈرۈش قىلغان، بولۇپمۇ يۈەن سۇلالىسى قۇرۇلغاندىن كېيىن، نۇرغۇن خۇيخۇيلەر غەربىي رايوندىن جۇڭگوغا كېلىپ، جۇڭگونىڭ ھەر قايسى جايلىرىغا تارقىلىپ كەتتى. «يۈەن سۇلالىسى دەۋرىدە خۇيخۇيلەر ھەممىلا يەردە بار ئىدى.» «خۇيخۇيلەر ئوتتۇرا تۈزلەڭلىكنى مازان قىلغان، چاڭجياڭ دەرياسىنىڭ جەنۇبىدا ئەڭ كۆپ ئىدى.» جۇڭگونىڭ شەرقىي جەنۇبىدا ئولتۇراقلاشقان چەت ئەللىك مۇھاجىر مۇسۇلمانلارنىڭ غەربىي رايوندىن كەلگەن خۇيخۇيلەر بىلەن ئېتىقادى ئوخشاش، ئۆرپ - ئادەتلىرى ئاساسىي جەھەتتىن ئوخشاش بولغانلىقى ۋە تىل، مىللەت تەركىبىمۇ ئوخشىشىپ كېتىدىغانلىقى ئۈچۈن، ئۇلار بىرلىشىپ بىر گەۋدگە ئايلانغان، چەت ئەللىك مۇسۇلمانلارمۇ «خۇيخۇي» دەپ ئاتالغان، ئەمما ئۇلار جەنۇبىي ئوكيان ئارقىلىق كەلگەنچكە، «جەنۇبىي ئەل خۇيخۇيلىرى» دەپ ئاتالغان. جۇمى «گۇيشىن يىللىرىغا ئائىت ساۋاتلار» دېگەن كىتابىدا: «چۈەنجۇنىڭ جەنۇبىدا جەنۇبىي ئەلدىن كەلگەن فۇ - لىيەن ئىسىملىك بىر خۇيخۇي سودىگىرى بولۇپ، ئۇ، پۇ پەمىلىلىك بىر ئادەمنىڭ كۈيوغىلى ئىدى. ئۇ ناھايىتى باي بولۇپ، 80 كېمىسى بار ئىدى» دەپ يازغان. جۇمى سۇڭ سۇلالىسى دەۋرىنىڭ ئاخىرى، يۈەن سۇلالىسى دەۋرىنىڭ باشلىرىدا ئۆلگەن بولۇپ، ئۇ ئۆز كىتابىدا شۇ چاغدىكى ئەھۋاللارنى ئەكس ئەتتۈرگەن. شۇڭا ئۇنىڭ يازغانلىرىغا ئىشىنىشكە بولىدۇ.

«خۇيخۇي» دېگەن سۆزنىڭ يۈەن سۇلالىسى دەۋرىدە ئوتتۇرىغا چىققانلىقى ۋە ئۇنىڭ مەزمۇنى ھەققىدە جىن جىتاڭ: «يۈەن سۇلالىسى دەۋرىدىن كېيىنكى خاتىرە ماتېرىياللىرىغا ئاساسلانغاندا ... غەربىي رايوننىڭ ھەر قايسى جايلىرىدىن جۇڭگوغا كەلگەن ئىسلام دىنى مۇرىتلىرىنى جۇڭگولۇقلار بىردەك «خۇيخۇي» دەپ ئاتىدى.

غان، دېڭىز ئارقىلىق كەلگەن ئىسلام دىنىدىكى سودىگەرلەرنىڭ ئۆرپ - ئادەتلىرى غەربىي شىمالدىن كەلگەن مۇسۇلمانلارنىڭكىگە ئوخشىشىپ كەتكەنلىكىدىن، ئۇلارنى جەنۇبىي ئەل خۇيخۇيلىرى دەپ ئاتىغان. قىسقىسى، شۇندىن كېيىن جۇڭگودا «خۇيخۇي» دېگەن بۇ سۆز ئىسلام دىنىغا ئېتىقاد قىلىدىغانلارنىڭ نامى بولۇپ قالغان. ۱۱ دېگەن.

يۈەن سۇلالىسى دەۋرىدە، كىشىلەر «خۇيخۇي» دېگەندە، ئادەتتە مۇسۇلمانلارنى كۆزدە تۇتقان. جەنۇبىي سۇلالىسىنىڭ ئاخىرى، يۈەن سۇلالىسىنىڭ باشلىرىدا ياشىغان چىڭ شىياۋ ئىسىملىك بىر كىشى: «خۇيخۇيلەر ئىبادەت قىلغاندا، بەزىدە بىرسى ئېگىز پەشتاققا چىقىپ يۇقىرى ئاۋازدا ئىبادەت قىلىدىكەن» دېگەن. ئۇ، بۇ يەردە ئەزاننى ۋە ئەزان ئېيتىلىدىغان پەشتاقنى كۆزدە تۇتقان. دېمەك، بۇ يەردىكى «خۇيخۇي» دېگەن سۆز «مۇسۇلمان» بىلەن مەنىداش.

جۇمى «گۇيشىن يىللىرىغا ئائىت ساۋاتلار» دېگەن كىتابىنىڭ «خۇيخۇي» لەرنىڭ ئۆلۈم ئۈزۈتۈشى» دېگەن ماددىسىدا: «خۇيخۇيلەرنىڭ ئادىتى بويىچە، ئادەم ئۆلسە، ئۆلۈكنى يۇيىدىغان مەخسۇس ئادەم بولىدۇ. يوغان مەس ئاپتۇۋا بىلەن ئۆلۈكنى بەشىدىن ... ئايمىغىچە يۇيۇپ چىقىدۇ»، «چامائەت قۇرئان ئوقۇيدۇ... مېيىتنى يەرلىمىگە قويغاندا بېشىنى غەرب تەرەپكە قارىتىپ قويىدۇ» دېگەن. يەنە ئۇنىڭ كىتابىنىڭ «خۇيخۇيلەرنىڭ يىل ھېسابىدا چوڭ ئاي يوق» دېگەن ماددىسىدا: «خۇيخۇيلەرنىڭ يىل ھېسابىدا چوڭ ئاي يوق» دېيىلگەن ۋە ئۇنىڭغا ئىزاھات بېرىپ: «خۇيخۇيلەرنىڭ كالىندارى بويىچە، يېڭى ئاي چىققان كۈن شۇ ئاينىڭ بىرىنچى كۈنى ھېسابلىنىدۇ. خۇيخۇيلەر روزا ئېيى توشقاندا، بايرام قىلىدۇ، بۇ روزا ھېيت بايرىمى دېيىلىدۇ ... روزا ئېيى يېڭى ئاي چىققان كۈندىن باشلىنىپ، يەنە بىر ئاينىڭ يېڭى ئاي چىققان كۈنى ئاخىرلىشىدۇ» دېگەن ⑬. جۇمى تەسۋىرلىمىگەن خۇيخۇيلەرنىڭ بۇ ئۆرپ - ئادىتى ئۇلارنىڭ ئىسلام دىنىغا ئېتىقاد قىلىدىغانلىقىنى كۆرسىتىدۇ. بۇ يەردىمۇ «خۇيخۇي» دېگەن سۆز «مۇسۇلمان» دېگەن سۆز بىلەن بىردەك.

ھالبۇكى، يۈەن سۇلالىسىنىڭ زېمىنى كەڭ بولۇپ، ئۇنىڭدىكى مىللەتلەر كۆپ، دىنىي ئېتىقاد مۇرەككەپ ئىدى. يۈەن سۇلالىسى ھۆكۈمرانلىرى دىننى گويا بىر قولىدىكى بەش بارماق دەپ قاراپ، ھەممە دىننىڭ تەڭ مەۋجۇت بولۇپ تۇرۇشىغا يول قويغان ئىدى. شۇڭا بۇددا دىنىدىن باشقا، ئىسلام دىنى ۋە نېستورىيان دىنى كەڭ تارقالغان، يەنە ھۇدى دىنىمۇ مەلۇم ئورۇننى ئىگىلەپ كەتكەن ئىدى. خۇيخۇيلىرىنىڭ تارقىلىشى كەڭ، تۇرمۇش مۇھىتى ھەر خىل، تۇتقان ئورنىمۇ ئوخشاش

ئەمەس ئىمدى. تۈرلۈك سەۋەبلەر تۈپەيلى، ئۇلارنىڭ ئىچىدە باشقا دىنلارغا ئېتىقاد قىلىدىغانلارنىمۇ يوق دېگىلى بولمايدۇ. «مەسىھ» يۈەن سۇلالىسى دەۋرىدە ئۆت-كەن داڭلىق خۇيخۇي دورىگەر ئەيسا ۋە ئۇنىڭ ئوغلى رۇخ ئىلگىرى كېيىن بولۇپ گۇاڭخۇي مەھكىمىسى (خۇيخۇيچە دورا ياسايدىغان ئورگان) نى باشقۇرغان. «يۈەن سۇلالىسى تارىخى» دىكى «شى زۇخان نەسەبنامىسى» دىمۇ ئەيسانىڭ خۇيخۇي ئىكەنلىكى ئېنىق كۆرسىتىلگەن. لېكىن ئەيسا ئىسلام دىنىغا ئېتىقاد قىلىماي، بەلكى خرىستىئان دىنىغا ئېتىقاد قىلغان بولۇشىمۇ مۇمكىن» ⑩. «ئەيسا دېگەن سۆز ئەرەبچە ئىسادېگەن سۆزنىڭ ئاھاڭ تەرجىمىسى (غەربتە يېپسۇس، جۇڭگودا يېسۇس، 耶穌 دەپ ئېلىنغان) ⑪. دەۋر قەبۇل ئايرىم ئەھۋال، شۇنىڭ ئېنىقلىقى، يۈەن سۇلالىسى دەۋرىدە خۇيخۇيەرنىڭ مۇتلەق كۆپ قىسمى مۇسۇلمان بولۇپ، خۇيخۇي دېگەن سۆز «مۇسۇلمان» دېگەن سۆز بىلەن بىر مەنىدە قوللىنىلغان.

4. يۈەن سۇلالىسىنىڭ ئاخىرى ۋە مىڭ سۇلالىسىنىڭ دەسلەپىدە

«خۇيخۇي» دېگەن سۆزگە «دىن» دېگەن سۆز قوشۇلۇپ،

«خۇيخۇي دىنى» دېگەن ئاتالغۇ بارلىققا كەلگەن

ئىسلام دىنىنىڭ ئەسلى نامى «ئىسلام». ئۇنى مۇھەممەت ئەلەيھىسسالام «قۇرئان» دا ئۆزى بېكىتكەن. ئىسلام دىنى ئېلىمىزدە ئەڭ ئاۋۋال «ئەرەب قانۇنى» دەپ ئاتالغان. بۇ تاڭ سۇلالىسى دەۋرىدە ئۆتكەن دۇخۇن دېگەن كىشىنىڭ «جىڭ سىڭجى» ناملىق ئەسىرىدە كۆرۈلىدۇ. سۇڭ سۇلالىسى دەۋرىدە ئىسلام دىنى «ئەرەب دىنى» دەپ ئاتالغان. يۈەن سۇلالىسى دەۋرىدە، «دەسلەپتە (خۇيخۇي) دېگەن بۇ ئىككى خەت (دىن)» دېگەن سۆز بىلەن بىرلىكتە قوللىنىلغان بولسىمۇ، لېكىن «خۇيخۇي دىنى» دەپ ئاتالغان» ⑫. «خۇيخۇي» دېگەن سۆز «دىن» سۆزى بىلەن بىرلەشتۈرۈلۈپ، «خۇيخۇي دىنى» دەپ ئاتالغان ۋاقىت يۈەن سۇلالىسىنىڭ ئاخىرى، مىڭ سۇلالىسىنىڭ باشلىرىغا توغرا كېلىدۇ. شۇ دەۋردە ياشىغان يېزىچى دېگەن كىشىنىڭ «ساۋمۇزى» ناملىق كىتابىنىڭ 3 - جىلدىدە، يۈەن سۇلالىسى دەۋرىدە بۇددا دىنىدىن باشقا يەنە «بىر - بىرىدىن پەرقلىنىدىغان بەيلىەن دىنى، مەنمۇ دىنى، خۇيخۇي دىنى، تۇتا دىنى قاتارلىق دىنلار بار ئىدى» دېيىلگەن. جېڭ خې بىلەن غەرب ئەللىرىگە بىللە بارغان ماخۇەننىڭ «يىراق ئەللەردە كۆرگەنلىرىم» دېگەن كىتابىدا «خۇيخۇي دىنى» دېگەن سۆز كۆپ يەردە ئۇچرايدۇ. كىتابنىڭ «ياۋا دۆلىتى» ماددىسىدا: «بۇ دۆلەتتە ئادەملەر ئۈچ دەرىجىگە بۆلۈنىدىكەن،

بىرسى — خۇيخۇيلەر، ئۇلارنىڭ ھەممىسى بۇ يەرگە غەرب ئەللىرىدىن سودىگەرچى-
لىك بىلەن كەلگەنلەر بولۇپ، ئۇلارنىڭ كىيىم - كېچەك، يېجەك - ئىچىمكى مۇسۇل-
مانلارنىڭكىگە ئوخشاش. يەنە بىرسى — خەنزۇلار (تاڭلىقلار)، ئۇلار بۇ يەرگە
گۇاڭدۇڭدىكى جاڭجۇ، چۈەنجۇ قاتارلىق جايلاردىن ئېقىپ كەلگەن، ئۇلارنىڭ يېجەك-
لىكىمۇ مېزلىك ھەم پاكىز، ئۇلارنىڭ ئىچىدە خۇيخۇي دىنىگە كىرىپ ئۇنىڭ
ئەقىدىسىگە ئەمەل قىلغان ۋە پەرھىز تۇتقانلارمۇ ئاز ئەمەس» ④ دېيىلگەن.

كىتابنىڭ «ە-الاككا دۆلىتى (滿刺加国)» ماددىسىدا: «بۇ دۆلەتتە پادىشاھ ۋە
پۈتۈن پۇقرا خۇيخۇي دىنىغا ئېتىقاد قىلىدىكەن. روزا تۇتمىدىكەن، پەرھىز قىلى-
دىكەن ۋە قۇرئان ئوقۇيدىكەن. پادىشاھ بېشىغا سىپتە ئاق رەختىن سەللە يۆگەيدىكەن،
ئۇچىسىغا ئۇشاق گۈللۈك سىپتە قارا رەختىن تون، پۇتىغا خۇرۇم ئاياق كىيىدىكەن،
سرتقا چىقسا مەپىگە ئولتۇرىدىكەن» دەپ يېزىلغان.

«گۈلى دۆلىتى (古丽国)» ماددىسىدا. «بۇ دۆلەتتە ئادەملەر بەش دەرىجىگە
بۆلۈنىدىكەن. چوڭ باشلىقلارنىڭ ھەممىسى خۇيخۇيلار، ھەممىسى چوشقا گۆشى يى-
مەيدىكەن... كۆپ قىسىم ئادەم خۇيخۇي دىنىغا ئېتىقاد قىلىدىكەن» دەپ يېزىلغان.
«ليۇشەن دۆلىتى (溜山国)» ماددىسىدا: بۇ دۆلەتتە پادىشاھ، ئەل باشلىق
قىلمىرى ۋە پۇقرالارنىڭ ھەممىسى خۇيخۇيلەر، ئۇلارنىڭ تۇرمۇش ئادەتلىرى پاك
ھەم گۈزەل ئىكەن. ھەممىلا ئادەم دىنىي قائىدىگە ئەمەل قىلىدىكەن. توي - تۆكۈن،
ئۆلۈم - يېتەم ئىشلىرىمۇ خۇيخۇي دىنىنىڭ قائىدىسى بويىچە بولىدىكەن» دەپ
يېزىلغان. يەنە «خۇيخۇي دىنىنىڭ ئەقىدىلىرى» ۋە «خۇيخۇي دىنىنىڭ قائىدە -
يوسۇنلىرى» دېگەن سۆزلەر چېلىقىدىغان مەنبەلەرنى كۆرسىتىپ ئۆتىمىز: «زۇفار
دۆلىتى (祖法儿国)» ماددىسىدا: «پادىشاھ ۋە پۇقرالارنىڭ ھەممىسى خۇيخۇي دىنىغا
ئېتىقاد قىلىدىكەن... توي - تۆكۈن، ئۆلۈم - يېتەم ئىشلىرىمۇ خۇيخۇي دىنىنىڭ
قائىدىلىرى بويىچە بولىدىكەن» دەپ يېزىلغان.

«بانگىرا دۆلىتى (榜葛刺国)» ماددىسىدا: «بۇ دۆلەت ئاھالىسىنىڭ ھەممىسى
خۇيخۇي، ھەممىسى خۇيخۇي دىنىنىڭ قائىدە - يوسۇنلىرىغا ئەمەل قىلىدىكەن»
دەپ يېزىلغان.

«خۇرمۇس دۆلىتى (忽魯漠斯国)» ماددىسىدا: «پادىشاھ ۋە پۇقرالارنىڭ ھەممىسى
خۇيخۇي دىنىغا ئېتىقاد قىلىدىكەن، ئۇلارنىڭ دىنىي ئەقىدىسى كۈچلۈك، كۈنىگە بەش
ۋاخ ناماز ئوقۇيدىكەن، غۇسلى قىلىدىكەن ۋە پەرھىز تۇتمىدىكەن... توي - تۆكۈن،
ئۆلۈم - يېتەم ئىشلىرىمۇ خۇيخۇي دىنىنىڭ قائىدىلىرى بويىچە بولىدىكەن»
دېيىلگەن.

بۇ كىتابنىڭ ئاخىرقى قىسمىدىكى «ئەرەب خەلىپىلىكى» ماددىسىنى ماخۇەن تۆۋەندىكىدەك ناھايىتى تەپسىلىي يازغان:

«بۇ دۆلەت مەككە دۆلىتىدۇر... بۇ يەردە خۇيخۇي دىنى يولغا قويۇلغان. پەيغەمبەر مۇ ئۆز دىنىنى دەسلەپتە ۋەشۇ دۆلەتتە تەرغىپ قىلغان. ھازىر ئۇنىڭدا ھەممە ئادەم دىنىي قائىدىلەر بويىچە ئىش كۆرىدىكەن، ھەرگىز ئۇنىڭغا خىلاپلىق قىلمايدىكەن. بۇ يەرنىڭ ئادەملىرى قامەتلىك، چىرايى قىپ - قىزىل كېلىدىكەن. ئەرلەر بېشىغا سەللە يۆگەيدىكەن، ئۇچىسىغا تون، پۇتىغا تېرە ئاياق كىيىدىكەن. ئاياللىرى يۈزىگە چۈمبەل تارتىپ، چىرايىنى باشقىلارغا كۆرسەتمەيدىكەن. ھەممە ئادەم ئەرەب تىلىدا سۆزلىشىدىكەن. دۆلەت قانۇنىدا ھاراق چەكلىنىدىكەن. خەلقنىڭ تۇرمۇشى ياخشى، نامراتلار يوق ئىكەن. ھەممە ئادەم دىنىي قائىدىلەرگە ئەمەل قىلغاچقا، قانۇنغا خىلاپلىق قىلىدىغانلار يوق دېيەرلىك ئىكەن، بۇ يەرنى جەننەت دېيىمۇ بولغىدەك. توي - تۆكۈن، ئۆلۈم - يېتىم ئىشلىرىمۇ دىنىي قائىدە بويىچە ئۆت كۈزىلىدىكەن». ماخۇەن يەنە كەبە، ھەج ۋە مەدىنىدىكى پەيغەمبەر قەبرىسى ئۈستىدىمۇ توختالغان. ماخۇەننىڭ بۇ كىتابى «خۇيخۇي» دېگەن بۇ سۆزنىڭ ئۆزگىرىش ئەھۋالىنى تەتقىق قىلىشتىلا ئەمەس، بەلكى يەنە جۇڭگونىڭ ئىسلام دىنى تارىخىنى، جۇڭگو بىلەن ئەرەبلەرنىڭ مۇناسىۋەت تارىخىنى تەتقىق قىلىشتىمۇ ناھايىتى قەيەمەتلىك ماتېرىيال ھېسابلىنىدۇ. ماخۇەن ئۆزى خۇيخۇي بولغانلىقى، دىنىغا چىن دىلىدىن مۇھەببەت باغلىغانلىقى ئۈچۈن، كىتابىدا چەت ئەللەردىكى ئىسلام دىنىغا ئېتىقاد قىلىدىغانلارنىمۇ «خۇيخۇي» لەر دەپ، ئۇلار ئېتىقاد قىلغان دىنى «خۇيخۇي دىنى» دەپ ئاتىغان. پروفېسسور بەي شۇيى: «ئىسلام دىنىغا دەسلەپتە خۇيخۇيلەر ئېتىقاد قىلغانلىقى ئۈچۈن، «خۇيخۇي دىنى» دەپ ئاتالغان» دېگەن ①. ئۇ يەنە: «ئىسلام دىنى جۇڭگوغا كىرگەندىن كېيىن، تاڭ، سۇڭ، يۈەن سۇلالىلىرى دەۋرىدىمۇ رەسمىي بىر نامغا ئىگە بولمىغان. تاڭ سۇلالىسى دەۋرىدە «ئەرەب قانۇنى»، سۇڭ سۇلالىسى دەۋرىدە «ئەرەب دىنى» دەپ ئاتالغان ۋە بۇ ئاتالغۇلار ئەينى چاغدا پەقەت بىر - ئىككىلا كىشىنىڭ ئەسىرىدە قوللىنىلغان، ئومۇميۈزلۈك قوللىنىلغان ئەمەس. يۈەن سۇلالىسى دەۋرىدە مۇسۇلمانلار «خۇيخۇيلەر» دەپ ئاتالدى. ... مىڭ سۇلالىسى دەۋرىگە كەلگەندە ئاندىن «خۇيخۇي دىنى» دېگەن نام تەدرىجىي بارلىققا كەلدى. بەزىدە ئۇ، «ئىسلام دىنى»، «ئەرەب دىنى» دەپمۇ ئاتالدى. ...» ② دەپ كۆرسەتكەن. يۇقىرىقى باياندا، ئىسلام دىنى دېگەن نامنىڭ جۇڭگودىكى ئۆزگىرىش ئەھۋالى ۋە «خۇيخۇي دىنى» نىڭ بارلىققا كېلىشى قىسقىچە بايان قىلىنغان.

شۇنى چۈشەندۈرۈپ ئۆتۈشكە توغرا كېلىدۇكى، مىڭ سۇلالىسى دەۋرىدە «خۇيخۇي» دېگەن سۆز «دىن» دېگەن سۆز بىلەن بىرلەشتۈرۈلۈپ «خۇيخۇي دىنى» دەپ ئاتالغان ۋە ئىسلام دىنىغا ئېتىقاد قىلىدىغانلارنى بىلدۈرىدىغان «مۇسۇلمان» دېگەن سۆز بىلەن بىر مەنىدە قوللىنىلغاندىن باشقا، مەملىكىتىمىزدىكى خۇيزۇلارنىڭ نامى سۈپىتىدەمۇ قوللىنىلغان. ھەممىگە ئايانكى، خۇيخۇيلەر ئېلىمىزدە مىڭ سۇلالىسى دەۋرىدىلا روشەن مىللى ئالاھىدىلىككە ئىگە بىر مىللەت سۈپىتىدە مەۋجۇت ئىدى. مىڭ سۇلالىسى دەۋرىدىكى شۈەنزۇڭ خان «خۇيخۇيلەر پايدا ئېلىشقا ماھىر» دېگەن. خۇيخۇي سودىگەرلىرى ئېسىل تاشلارنى تونۇشقا ماھىر بولغاچقا، مىڭ سۇلالىسى دەۋرىدە «خۇيخۇيلەر ئېسىل تاشلارنى پەرقلىنىدۇرەلەيدۇ» دەپ خاتىرىلەنگەن. بۇ يەردە، ئېيتىلىۋاتقان «خۇيخۇي» لەر ئومۇمەن، ئىسلام دىنىغا ئېتىقاد قىلىدىغانلارنى ئىسەمەس، بەلكى خۇيزۇلارنى كۆرسىتىدۇ، ئىسەمەسلىكتە ئۇلار ئىسلام دىنىغا ئېتىقاد قىلىدۇ. «مىڭ سۇلالىسى تارىخى» دىكى «كۆچمەن قاراقچى» تەزكىرىسىدە ئېيتىلغان «老回回» خۇيزۇلارنىڭ قەھرىمانى ماشۇيىڭنى كۆرسىتىدۇ، دەرۋەقە ئۇمۇ مۇسۇلمان ئىدى. مىڭ سۇلالىسى دەۋرىدە «خۇيخۇي» دېگەن بۇ سۆز مەنە جەھەتتە بىر تەرەپتىن ئىسلام دىنى بىلەن زىچ بىرلەشتۈرۈلگەن بولسا، يەنە بىر تەرەپتىن ئىسلام دىنىدىن ئايرىۋېتىلگەن. بۇ، مەملىكىتىمىزدىكى خۇيزۇلارنىڭ تارىخى تەرىقى-قىياتىدىن كېلىپ چىققان ئۆزگىرىشتۇر. شۇڭا، مىڭ سۇلالىسى دەۋرىدە قوللىنىلغان «خۇيخۇي» دېگەن سۆزنىڭ بۇنداق ئۆزگىرىش ئىھۋالىغا دىققەت قىلىشىمىز، ئۇنى يۇقىرىدا ئېيتىلغان ئىككى جەھەتتىن چۈشىنىشىمىز لازىم.

5. چىڭ سۇلالىسى دەۋرىدە ئېلىمىزدە ئىسلام دىنىغا ئېتىقاد قىلىدىغان

مىللەتلەرنىڭ ھەممىسى «خۇي» دەپ ئاتىلىپ، دىن

مىللەتنىڭ بىر بەلگىسى بولۇپ قالغان

يۈەن سۇلالىسى دەۋرىدە ئىسلام دىنىغا ئېتىقاد قىلىدىغانلارنىڭ ھەممىسى «خۇيخۇي» دەپ ئاتالدى. مىڭ سۇلالىسى دەۋرىدە «خۇيخۇي» لەر ئېتىقاد قىلغانلىقى ئۈچۈن ئىسلام دىنى «خۇيخۇي دىنى» دەپ ئاتالدى. چىڭ سۇلالىسى دەۋرىدە كەلگەندە، مەملىكىتىمىزدە ئىسلام دىنىغا ئېتىقاد قىلىدىغان مىللەتلەرنىڭ ھەممىسى «خۇي»، «خۇيخۇي» دەپ ئاتىلىپ، ئىسلام دىنى بىلەن بىر بەلگىسى بولۇپ قالدى. پروفېسسور بەي شۇيى: «XVI ئەسىرنىڭ ئوتتۇرىلىرىدىن كېيىن، «خۇيخۇي» دېگەن سۆز ئېلىمىزدە ئىسلام دىنىغا ئېتىقاد قىلىدىغان بارلىق مىللەت

ۋە ئىمىرقلارنىڭ ئومۇمىي نامىغا ئايلاندى. ئۇيغۇرلارمۇ «خۇيخۇي» دەپ ئاتىلىدىغان بولدى» دەپ كۆرسىتىدۇ. ئۇ يەنە: «چىڭ سۇلالىسى دەۋرىدە يېزىلغان بەزى ئەسەرلەردە ئىسلام دىنىنى مىللەتنىڭ بىر دىنىمىز بىلەن ئارىلاشتۇرۇپ ھەممىسىنى خۇي-لار كۆرۈلگەن. ئۇلار خۇيزۇلار بىلەن ئۇيغۇرلارنى ئارىلاشتۇرۇپ ھەممىسىنى خۇي-خۇي دەپ ئاتىغان. ئۇلار يەنە خۇيخۇيلەرنى — خەنزۇ خۇيخۇيلىرى (汉回)، ئۆزلەشكەن خۇيخۇي (熟回) دەپ، ئۇيغۇرلارنى «سەللىملىك خۇيخۇي» (回回)، «يات خۇيخۇي» (生回) دەپ ئاتىغان» دەيدۇ. چىڭ سۇلالىسى دەۋرىدە ئۇيغۇرلار ئولتۇراقلاشقان جەنۇبىي شىنجاڭ «ئۇيغۇر رايونى» (回部) (回疆) دەپ ئاتالغان. ۋېي يۈەن: «ئۇيغۇر رايونى تىيانشاننىڭ جەنۇبىي قىسمىدۇر. تىيانشان تېغى كۆكتارتنى ئاساس قىلىپ بىر قانچە مىڭ چاقىرىمغىچە سوزۇلۇپ، قۇمۇلغا تۇتىشىدۇ. ئۇنىڭ سول تەرىپىدە جۇڭغارىيە، ئوڭ تەرىپىدە ئۇيغۇرىيە بار» دەپ كۆرسىتىدۇ. «سەللىملىك خۇيخۇي»، «ئۆزلەشكەن خۇيخۇي» دېگەن بۇ ئاتالغۇلار چىڭ سۇلالىسىنىڭ باشلىرىدا ئوتتۇرىغا چىققان. ۋاڭ رىۋېي: «چىيەنلۇڭ خان دەۋرىدىكى چىيەنلۇڭنىڭ «چىڭ سۇلالىسىغا تەۋە يۇرتلار ھەققىدە قىسقىچە بايان» دېگەن كىتابىدا «سەللىملىك خۇيخۇي»، رەقىزىل دوپىملىق خۇيخۇي (红帽回)، ئۇيغۇر قارا خۇيخۇيلىرى (哈拉回辉合尔) قاتارلىق ناملار چېلىقىدۇ... كاڭشى خان دەۋرىدىكى لى سىخۇڭنىڭ «غەربىي دىياردا كۆرگەن - ئاڭلىغانلىرىمىدىن خاتىرە» دېگەن كىتابىدا «ئۆزلەشكەن خۇيخۇي دېگەن نام ھازىرقى خەنزۇ خۇيخۇيلىرىنى كۆرسىتىدۇ، ئۇنىڭ ئەكسىچە، يات خۇي-خۇيلەر ھازىرقى سەللىملىك خۇيخۇيلەرنى كۆرسەتسە كېرەك» دەيدۇ. ئۇيغۇرلار «خۇيخۇي» دەپ ئاتالغانلىقتىن، ئۇيغۇرلار «خۇيخۇي پۇقرالىرى»، «خۇيخۇي ئەرلىرى»، «خۇيخۇي ئاياللىرى» دەپ، بەزىدە يەنە كەمسىتىلىپ «ئۇيغۇرەك» (回子) دەپمۇ ئاتالغان. ئۇيغۇرلارنىڭ شەھەر، مەھەللىلىرى «خۇيخۇي شەھىرى»، «خۇيخۇي مەھەللىسى»، ئۆيلىرى «خۇيخۇي ئۆيلىرى»، ئۆرپ - ئادەتلىرى «خۇيخۇي ئۆرپ - ئادەتلىرى»، يېزىقى - ئادەتلىرى، يېزىقى - «خۇيخۇي يېزىقى» دەپ ئاتالغان. «يېزىقى قۇشلارنىڭ ئىزىغا، قۇمۇچاققا ئوخشاش، توغرىسىغا ئوقۇلىدۇ»: «خۇيخۇي يېزىقى ئوڭدىن سولغا توغرىسىغا يېزىلىدۇ» دېيىلگەن. شىنجاڭ ئۇيغۇرلىرى ئىچىدىكى قارا تەقىملىملىكلەر مەزھىبى بىلەن ئاق تەقىملىملىكلەر مەزھىبى «قارا تەقىملىملىك خۇيخۇيلەر»، «ئاق تەقىملىملىك خۇيخۇيلەر» دەپ ئاتالغان... بۇ ئەھۋال جۇڭخۇا مىنگو دەۋرىگىچە داۋاملاشقان. 1935 - يىلى «ئۇيغۇر» دېگەن نام رەسمىي بېكىتىلگەندىن كېيىنمۇ «سەللىملىك خۇيخۇي»، «خۇيخۇي» دېگەن ناملار داۋاملىق قوللىنىلىپ، شۇ چاغدا كىتاب، گېزىت - ژۇرناللاردا چېلىقىپ تۇرغان.

سالا مىللىتى مەملىكىتىمىزدە «خۇي» دەپ ئاتىلىدىغان ۋە ئىسلام دىنىغا ئېتىقاد قىلىدىغان يەنە بىر مىللەت. چىڭ سۇلالىسى دەۋرىدە، گۇڭ جىڭخەننىڭ «شۇنخۇا تەزكىرىسى» دېگەن ئەسىرىدە: «خېجۇنىڭ سالادېگەن يېرى شەنخەيگۈەننىڭ سىرتىدا بولۇپ، ئۇ يەردە 6 مىڭ ئائىلىلىكتىن كۆپرەك خۇيخۇي ئاھالىسى ئولتۇراقلاشقان» دېيىلگەن. بۇ يەردە ئېيتىلغان «خۇيخۇي ئاھالىسى» ئاساسلىقى سالا مىللىتىنى كۆرسىتىدۇ. گۇڭ جىڭخەن سالا خېمالۇخۇ، سۇشسەنلەرنى «سالا خۇيخۇي»، خەن ئېرگىنى «بىي خۇيخۇي» دەپ ئاتىغان. بۇ كىتابنىڭ «خۇيخۇي توپىلىمى» نىڭ 8 - جىلىدا، چيەنلۇڭ خان دەۋرىدىكى «سۇشسەن ۋە قەسى» يەنى سالا، خۇيزۇ مىللەتلىرىنىڭ چىڭ خاندانلىقىغا قارشى بىرلەشمە كۈرىشى، ئۇنىڭدىن كېيىن تۇڭجىز، گۇاڭشۈي دەۋرلىرىدە سالا ۋە خۇيزۇلارنىڭ چىڭ خاندانلىقىغا قارشى كۈرىشىمۇ «خۇيخۇيلەر توپىلىمى» دېيىلىپ، ئۇنىڭغا قاتناشقانلار «خائىن خۇيخۇي» ھەتتا «قاراقچى خۇيخۇي»، «بىئەت خۇيخۇي» دەپ ئاتالغان. بۇ يەردىكى «خۇيخۇي» سۆزى سالا، خۇيزۇ ۋە دۇڭشياڭ مىللەتلىرىنىڭ ئومۇمىي ئاتىلىشىدۇر. سالا مىللىتى بىلەن خۇيزۇلار ئوتتۇرىسىدا كۆز يۇمغىلى بولمايدىغان پەرق بولغانلىقى ئۈچۈن، «چىڭ سۇلالىسىنىڭ ئوردا خاتىرىلىرى»، «لەنجۇ ھەققىدىكى قىسقىچە خاتىرە» دېگەن كىتابلاردا سالا مىللىتى «سالا خۇيخۇي»، بەزىدە يەنە «سالا تىبەت خۇيخۇيلىرى» (撒拉番回) ۋە «تىبەت خۇيخۇيلىرى» (番回) دەپمۇ ئاتالغان. سالا مىللىتىنىڭ نېمە ئۈچۈن «سالا تىبەت خۇيخۇيلىرى» دەپ ئاتالغانلىقى ھەققىدە ئاڭگۈي مۇنداق چۈشەندۈرۈش بەرگەن: «سالا تىبەت خۇيخۇيلىرى ئەمەلىيەتتە خۇيخۇيلەر، ئۇلار سالا تىبەت يېرىدە ئولتۇراقلاشقانلىقى ئۈچۈن تىبەت خۇيخۇيلىرى دەپ ئاتالغان بولسا كېرەك، تىبەتلىكلەرنىڭ ھەممىسى بۇددا دىنىغا ئېتىقاد قىلمايدۇ» ①. شۇڭا ئاڭگۈيىنىڭ بۇ چۈشەندۈرۈشى بىر قەدەر ئېنىق، ئۇ ئېيتقان تىبەتلىكلەر زاڭزۇلارنى كۆرسىتىدۇ. سالا مىللىتىنى «سالا خۇيخۇيلىرى» دەپ ئاتاش ئازادلىق ھارپىسىغىچە داۋاملاشقان.

ئازادلىقتىن بۇرۇن يەنە «موڭغۇل خۇيخۇيلىرى» (蒙回) دېگەن ناممۇ بولغان، ئۇ ئاراشەن خوشۇنىدىكى ئىسلام دىنىغا ئېتىقاد قىلىدىغان بىر قىسىم موڭغۇللارغا قارىتىلغان. فەن چاڭجياڭ 1935 - 1936 - يىللىرى غەربىي شىمالغا تەكشۈرۈشكە بېرىپ مۇشۇ جايدىن ئۆتكەندە، ئۇلارنىڭ ئەھۋالى ھەققىدە مۇنداق دېگەن: «... يول بويىدا موڭغۇللارنىڭ قوي قوتانلىرىنى كۆرۈپ، ئاتتىن چۈشۈپ ئۇلارنىڭ ئاددىي ياسالغان كىگىز ئۆيلىرىگە كىرىپ چاي ئىچتىم. ئۇلارنىڭ بۇرنى ئېگىز، كۆزى سەل كۈلرەڭ بولۇپ، ئادەتتىكى موڭغۇللارغا ئوخشاشمايدىغانلىقىنى، ئۇلارنىڭ دەل

«خۇيخۇي موڭغۇللىرى» ياكى «موڭغۇل خۇيخۇيلىرى» دېيىلگەنلەر ئىكەنلىكىنى بىل-
دۇم. ئۇلار ھازىر كىمگىز ئۆيدە تۇرىدىكەن، موڭغۇلچە سۆزلىشىدىكەن، كىيىم - كېچەك
لىرىمۇ موڭغۇلچە ئىكەن، موڭغۇللىرىدەك كۆچمەن چارۋىچىلىق تۇرمۇشىدا ياشايدى-
كەن، سىياسىي جەھەتتە ئاراشەن خوشۇننىڭ باشقۇرىشىدا ئىكەن، لېكىن ئۇلار لاھا
دىنىغا ئېتىقاد قىلماي، ئىسلام دىنىغا ئېتىقاد قىلىدىكەن، يىراق جايلاردىن ئاخۇن-
لارنى چاقىرىپ كېلىپ قۇرئان ئوقۇتىدىكەن» ⑩. ئۇنىڭ بىلەن زامانداش ساخېتىيەن
«غەربىي شىمالنى تەكشۈرۈش خاتىرىسى» دە، چىڭخەيدىكى خۇالۇڭ (بارۇن) مىللىتى
تىنى تەسۋىرلەپ مۇنداق دەيدۇ: «ناھىيە ناھالىسى خەنزۇ، خۇيزۇ، زاڭزۇ ئۈچ
مىللەتتىن تەركىب تاپقان. خۇيزۇلار يەنە تىبەت خۇيزۇلىرى، سالا خۇيزۇلىرى
دەپ بۆلۈنىدىكەن» ⑪. ساخېتىيەن ئېيتقان «تىبەت خۇيخۇيلىرى» غا ئوخشىمايدۇ.
ئۇ بەلكىم ئىسلام دىنىغا ئېتىقاد قىلىدىغان زاڭزۇلار بولسا كېرەك. چۈنكى يېقىندا
بەزىلەر شۇ جايغا بېرىپ مەخسۇس تەكشۈرۈش ئېلىپ بارغان ⑫.

قىسقىسى، چىڭ سۇلالىسى دەۋرىدىن جۇڭخۇا مىنگو يىللىرىغىچە، مەملىكەتتىمىزدە
ئىسلام دىنىغا ئېتىقاد قىلىدىغان ئاز سانلىق مىللەتلەرنىڭ ھەممىسى «خۇيخۇي» دەپ ئا-
تالغان. ئۇلار ئوتتۇرىسىدىكى پەرق ناھايىتى چوڭ بولغانلىقتىن «سەللىملىك خۇيخۇي»،
«قارا خۇيخۇي»، «سالا خۇيخۇي»، «تىبەت خۇيخۇيلىرى»، «موڭغۇل خۇيخۇيلىرى»،
دېگەن ناملار، بەزىدە ھەتتا ئۇلارنى كەسىتمىدىغان، ھاقارەتلىدىغان «خەنزۇ خۇي-
خۇيلىرى»، «ئۆزلەشكەن خۇيخۇيلەر»، «يات خۇيخۇيلەر» دېگەنگە ئوخشاش نام-
لارمۇ ئىشلىتىلگەن. بەزىدە يەنە ئولتۇراقلاشقان جاينىغا قاراپ، شىنجاڭدىكى ئۇي-
غۇرلار بەزىدە «غەرب خۇيخۇيلىرى» دەپ ئاتالسا، شىنجاڭدىكى ئۇيغۇرلار گەنسۇ،
نىڭشىيا، چىڭخەيدىكى خۇيزۇلارنى تىۋىڭگان دەپ ئاتىدى ⑬. بۇ ناملارنىڭ توغرا
ۋە ئىلمىي ئەمەسلىكى ۋە مىللەتلەرنىڭ ئىناق - ئىتتىپاق بولۇشىغا پايدىسىز ئىكەن-
لىكى ئۆز - ئۆزىدىن مەلۇملۇق. ئازادلىقتىن كېيىن، تارىخىي ئەنئەنە ۋە خەلقنىڭ
ئارزۇسىغا ئاساسەن ئىسلام دىنىغا ئېتىقاد قىلىدىغان ھەر قايسى مىللەتلەرنىڭ نام-
لىرى رەسمىي بېكىتىلىپ، يۇقىرىدىكى ناملار بىر تارىخىي ئىسىم بولۇپ قالدى.
1956 - يىلى گوۋۇيۈەن مەملىكەتتىمىزدە «ئىسلام دىنى» دەپ ئاتاش توغرىسىدا ئۇق-
تۇرۇش چىقاردى. ئۇ ئۇقتۇرۇشتا: «ئىسلام دىنى - خەلقئارالىق دىن، خەلقئارادا
ئومۇمىيۈزلۈك قوللىنىلىدىغان نام، شۇڭا بۇندىن كېيىن ئىسلام دىنىنى «خۇيخۇي
دىنى» دەپ ئاتىماي، بىردەك ئىسلام دىنى دەپ ئاتاش كېرەك، دەپ كۆرسىتىلدى ⑭.
بۇنىڭ بىلەن «خۇيخۇي» دېگەن سۆز بىلەن ئىسلام دىنىنىڭ پەرقى قايتىدىن ئاي-
دىڭلاشتۇرۇلدى.

تارىخ تېخىمۇ يۇقىرى باسقۇچتا تەكرارلاندى.

ئىزاھلار:

- (1) چېن يۈەن: «خۇيخۇي دىنىنىڭ جۇڭگوغا تارقىلىش تارىخى» «شەرق ژۇرنىلى» 25 - توم، 1 - سان (1928 - يىلى 1 - ئاي)، جۇڭخۇا كىتاب ئىدارىسى نەشىر قىلغان «چېن يۈەننىڭ ئىلمىي ماقالىلىرى توپلىمى» نىڭ 1 - قىسىمىغا كىرگۈزۈلگەن.
- (2) جىن جىتاڭ: «جۇڭگو ئىسلام دىنى تارىخى ھەققىدە تەتقىقات»، 1935 - يىلى چىڭدا پىداگوگىكا شۆيۈەنى تەرىپىدىن نەشىر قىلىنغان.
- (3) ۋاڭ رىۋېي «خۇيزۇلار ۋە ئىسلام دىنى ھەققىدە مۇلاھىزە» 1936 - يىلى 2 - ئاي، «يۈڭگۇڭ» ژۇرنىلى 7 توم 11 - سان.
- (4) ياك جى چىو: «خۇيخۇي دېگەن سۆزنىڭ مەنبەسى ۋە ئۆزگىرىشى» «جۇڭگو ئىسلام دىنى ۋە تەن قۇتقۇزۇش جەمئىيىتى ژۇرنىلى» 11 توم، 4 - سان، 1940 - يىلى 6 - ئاي.
- (5) سېن جۇڭمىيەن: «خۇيخۇي» دېگەن سۆزنىڭ مەنبەسى «جۇڭگو ۋە چەت ئەللىرىنىڭ تارىخ - جۇغراپىيەسى ئۈستىدە مۇھاكىمە»، 433 - بەت.
- (6) بەي شۈيى: «خۇيخۇي مىللەتلىرىنىڭ يېڭى ھايات» شەرق كىتابخانىسى، 1951 - يىلى نەشىرى.
- (7) ۋاڭ گوۋېي: «قارا تاتارلارنىڭ قىسقىچە تارىخىغا ئىزاھ»، شاڭخەي قەدىمىي ئەسەرلەر كىتابخانىسى تەرىپىدىن نەشىر قىلىنغان. «ۋاڭ گوۋېي توپلىمىغا ئەسەرلەر»، 13 - قىسىم. ماقالىدا نەقىل كەلتۈرۈلگەن «قارا تاتارلارنىڭ قىسقىچە تارىخى» دىكى سۆزلەرنىڭ ھەممىسى شۇ كىتابتىن ئېلىنغان. تىرناق ئىچىدىكى سۆزلەر ئەسلىدە ئىككى قۇر يېزىلغان ئۇششاق خەت بولۇپ، ئۇنى يېڭى دايا ئۆزى ئىزاھلىغان.
- (8) تۇجى: «موڭغۇل تارىخى» 155 - توم، «رەڭدار كۆزلۈك ئۇرۇق - قوۋملار» 2 - قىسىم.
- (9) بەي شۈيى: «جۇڭگو ئىسلام دىنىنىڭ قىسقىچە تارىخى»، «جۇڭگو ئىسلام دىنى تارىخىغا دائىر ماتېرىياللار»، 21 - بەت.
- (10) جۇمى: «گۈيىشىن ژۇرنىلى» 2 - توم، 2 - قىسىم.
- (11) جىن جىتاڭ: «جۇڭگو ئىسلام دىنى تارىخى ھەققىدە تەتقىقات».

- (12) جىڭ سەشياۋ: «قەلب تارىخى».
- (13) جۇمى: «گۇيىشەن زۇرنىملى» ئايرىم توپلام، ۱ - قىسىم.
- (14) بەي شۇيى: «خۇيزۇلارنىڭ تارىخىغا دائىر بىر قانچە مەسىلە»، «ئۆگىنىشنىڭ قەدەم باسقۇچلىرى».
- (15) خەن زۇلىن: «يەنە ئەيسا ھەققىدىكى ئەزىزلىك»، «چىيۇڭلۇ توپلامى».
- 34 - بەت.
- (16) «قۇرئان» نىڭ 3 - سۈرە 9 - ئايىتىدە: «ھەقىقەتەن ئاللاننىڭ مەقبۇل دىن — ئىسلامدۇر» دېيىلگەن. 5 - سۈرە 3 - ئايىتىدە: «بۈگۈن سىلەرنىڭ دىنىڭلارنى پۈتۈن قىلدىم، سىلەرگە نېمەتتىمىنى تاماملىدىم، ئىسلام دىنىنى سىلەرنىڭ دىنىڭلا بولۇشقا تاللىدىم» دېيىلگەن. 6 - سۈرە 125 - ئايىتىدە: «ئاللاھنى ھەدايەت قىلماقچى بولسا، ئۇنىڭ كۆكسىنى ئىسلام ئۈچۈن ئاچىدۇ» دېيىلگەن.
- (17) جاۋزۇشى: «تەۋە يۇرتلار تەزكىرىسى» 1 - توم، «ئىناق تاتىشلار دۆلىتى» ماددىسى.
- (18) چىن يۈەن: «ئىسلام دىنىنىڭ جۇڭگوغا تارقىلىش تارىخى».
- (19) ماخۇەن يازغان، فېڭ چىڭجۇن تەرىپىدىن ئىزاھلانغان «يىراق ئەللەردە كۆرگەنلىرىم»، جۇڭخۇا كىتاب ئىدارىسى، 1955 - يىل.
- (20) بەي شۇيى: «خۇيخۇي مىللەتلىرىنىڭ يېڭى ھاياتى».
- (21) بەي شۇيى: «جۇڭگو ئىسلام دىن تارىخىدىن ئۆچىرك» ۋېنتۇڭ كىتاب ئىدارىسى، 1948 - يىل.
- (22) بەي شۇيى قاتارلىقلار تۈزگەن «خۇيخۇي مىللەتلىرىنىڭ تارىخى ۋە ھازىرقى ئەھۋالى»، مىللەتلەر نەشرىياتى، 1951 - يىل.
- (24) بەي شۇيى: «خۇيزۇلار تارىخىغا دائىر بىر قانچە مەسىلە».
- (25) ۋېي يۈەن: «شىڭخۇ خاتىرىسى» 4 - جىلد، «چىيەنلۇڭ خانىنىڭ ئۇيغۇر رايونىنى تىنچىتىش خاتىرىسى».
- (36) ۋاڭ رىۋېي: «ئۇيغۇر (سەللىمىك خۇيخۇي) مىللىتىنىڭ نامىنىڭ ئۆزگىرىش ئەھۋالى توغرىسىدىكى تەتقىقات»، «يۈگۇڭ» ژۇرنىلى، VII توم، 4 - سان.
- (27) «غەربىي رايوندا كۆرگەن-ئاڭلىغانلىرىمىدىن خاتىرە» VII توم، «غەربىي رايون توغرىسىدىكى شېئىرلار» III توم، «ئۇيغۇر مىللىتىنىڭ تارىخىغا دائىر قىسقىچە ماتېرىياللار توپلامى» نىڭ 2 - قىسمىدىن ئېلىنغان نەقىل.
- (28) گۇڭ جىڭخەن: «شۇنخۇا تەزكىرىسى»، 1 توم «تسۇزۇلمە ئىشلىرىنىڭ تەرققىم